

አንቺ ማነሽ የቅንጅት ወራሽ ?

ከኃይለ ሉዑል ግርማ (ዋሽንግተን ዲ.ሲ.)

መቼም የምርጫ 97 ነገር ሲነሳ የኢትዮጵያ ሕዝብ የዘር አፃፀግ በቃኝ ያለበት፣ ብዙ ክፉና ደግ ነገሮች በአጭር ጊዜ የተከሰቱበት፣ ማን ምን እንደሆነ የለየንበት፣ ዋሾውንና ቀላማጁን የታዘብንበት፣ ፈሪና ቆራጡን፣ ከሃዲና ሐቀኛውን ለይተን ያወቅንበት በመሆኑ ለወደፊቱ ትግላችን ብዙ ትምህርት ቀስመንበታል ማለት ይቻላል።

በምርጫው ጊዜ የወያኔን ምክንትና ማንነት የኢትዮጵያ ሕዝብ ካወቀው 14 ዓመት ያለፈው ቢሆንም፣ የውጭ መንግሥታት "ዲሞክራት መንግሥት ነው" እያሉ ሲያፈዙብን ስለነበር እነርሱው በታዛቢነት በቆሙበት የኢትዮጵያ ሕዝብ የወያኔን ገበና እርቃኑን ለመቀረብና የሽንፈት ጽዋን ያቀመሰበት እንደሆነ አይተውታል ታሪክም ከትቦት አልፏል።

ለሕዝብ ተደብቆና በኋላ ላይ ብዙ ግራ መጋባት የፈጠረው ግን በቅንጅት አመራር ውስጥ ቀድሞውንም ካፈጣጠራቸው የማፍረስ ዓላማ የነበራቸው ጥቂት ግለሰቦች የተጫወቱት ሚና ግን ለፃዕኔው ትግሉን ሊያቀዘቅዘውና ሊያጓጉትው በመቻሉና የቅንጅት መሪዎች ከቃሊቲ ከወጡ በኋላ ብዙ ውዝግቦች ተነስተው አፈንጋጨፍና አፍራሽ ወገን የሚችለውን ያህል ጉዳት ካደረሰ በኋላ ቅንጅት አረቀለታል ብለው ሌሎች የማወናበጃ ድርጅቶችን ፈልፍለው ሌላ ድራማቸውን ቀጥለዋል። ሆኖም ግን ዛሬ ሀቀኛ የቅንጅት አባላትና ቆራጥ መሪዎቹ እነዚያ አፍራሽ ግለሰቦች በምርጫው ግርግር እንዴት ሊገቡ እንደቻሉ ካጠናና ከመረመረ በኋላ የበሬቱ ዓይነት ስህተት እንዳይደገም ትምህርት ቀስመውበት ትግላቸውን በትክክለኛው ነጻና በተጠናከረና በአዲስ ኃይል ቀጥለዋል።

የቅንጅት ጠቅላላ ጉባዔ ከመደረጉ 4 ቀናቶች በፊት ከቅንጅት ያፈነገጡት የነወይዘሮ ብርቱካን ቡድን አዲስ ፓርቲ አቋቋምን ብለው ሲጨፍሩ ነበር። እነ ወይዘሮ ብርቱካን ሚዴቅሳ ከቅንጅት ወጥተው አዲስ ፓርቲ የማቋቋም መብታቸው የተጠበቀ ሲሆን ተለይተናል ባሉ በጥቂት ቀናት ውስጥ ደግሞ tmlú እኛ ቅንጅት ነን የቅንጅት ወራሾች ነን የሚለውን አባባል አስተካክሏል እኛ ጸረ ቅንጅት ነን የቅንጅት አፍራሾች ነን BTL ኖሮ ምንኛ እውነት ተናገር በተባለና በተመሰገጠ ነበር።

የዚህ ተቋቋመ የተባለው አዲስ ፓርቲ ሊቀመንበር የሆነችው ወይዘሮ ብርቱካን እኮ ማን እንደሆነች ለማወቅ ትንሽ ወደ ኋላ ሄደች ብሎ መጠየቅ ያስፈልጋል። ቅንጅት ሲቋቋም የኢትዮጵያ ሕዝብ ማን እንደሆነች የማያውቃት፣ እርሷም በየትኛውም የትግል ታሪክ ውስጥ ያልነበረች፣ ቅንጅት ከተመሠረተ በኋላም የቅንጅት አባል ያልነበረች፣ በ 97 ምርጫም ቅንጅትን ያልመረጠች ስትሆን ለመጀመሪያ ጊዜ ወደ ቅንጅት የመጣችው ምርጫው ተጭበርብሮ ቅንጅት ወደ ክርክር ሊገባ ሲል ነሐሴ ወር 1997 አካባቢ ከሌሎች የህግ ባለሞያዎች ጋር የህግ ምክር ለመስጠት ወደ ቅንጅት ጽህፈት ቤት ብቅ ማለት የጀመረች ሲሆን መስከረም መጀመሪያ ላይ ዶክተር ብርጋኑ ነጋ የቀስተደመና አባል እንድትሆን አደረጋት። ልክ በሶስተኛ ሳምንቱ ሴፕቴምበር 24 ለቅንጅት ምክትል ፕሬዚዳንትነት ዶክተር ብርሃኑ ነጋ አቅርቧት ቦታውን ያዘች። አንድ ወር ተኩል ያህል የቅንጅት አባል ሆነች በህዳር 22 የቅንጅት መሪዎች ሲታሰሩ አብራ ታሰረች። ብርቱካን ሚዴቅሳ የኢትዮጵያ ሕዝብ አልወከላትም የፓርላማም አባል አይደለች እዚያ ቦታ ላይ እነ ብርሃኑ ነጋ በተቀናባበረ መንገድ ነው ያስቀመጧት። በአጭሩ የእነ ብርሃኑ "የእኛ ሰው በደማስቆስ" ነበረች።

ወይዘሮ ብርቱካን ቃሊቲ እያለች ዝነኛ እንድትሆን ያደረጓት እነ አንዳርጋቸው ጽጌ ጽሑፎችን እየጻፉ ብርቱካን ጻፈች እየተባለ በየዌብሳይቱ ሲወጣ፣ ግጥሙ ዘፈኑ ምኑ ሲደረደር ነበር ምክንያቱም ወደፊት ላቀዱት ተንኮል ሁኔታዎችን ሲያመቻቹላት ነበር። ያላወቅነውማ ተሞኝተን ስንቱን አልንላት።

የእርሷ ድራማ የጀመረው ወደ አሜሪካ ሊመጡ ሲሉ እንጂነር ኃይሉ ሻውል ታመው እርሷ ስለነበረች ስብሰባውን የምትመራው በእነ ብርሃኑ ነጋ ይህን አድርገ ይህን በይ እያሏት ማድረግ ስትጀምር ነው። አሜሪካ ስትገባ በእነ ታማኝ በየነ አጋፋሪነት በጉሮ ወሸባዬ ዘፈን ሰክራ ያደረገችውን ነገር በውጭ ያለው ሁሉ ስለሚያውቅ መድገምም አያስፈልገኝ።

አገር ቤት ከተመለሱ በኋላ ነገሩ ሁሉ ጠጣር ሲሆንባትና ሕዝብ ጥያቄዎችን ማንሳት ሲጀምር እኛ ቅንጅት ነን መሪዎችንም ኢንጂነር ኃይሉ ሻውል ናቸው እያለችና እያሉ መቀላመድ ጀመሩ። በአንድ በኩል እርሳቸውን አጠፎገን ናቸው ለሌሎች የሳቸውን አመራር ትተው በኮሌክቲቭ ሊደርሽጥ ነው የምንመራው እያሉም አስቸገሩ። አፈንጋሜቹ መስመራቸው እየለየ ሲመጣና ፓርቲው አደጋ ላይ ሲሆን፣ ክቡር ኢንጅነር ኃይሉ ሻውል እነብርቱካንን፣ ዶክተር ብርሃኑ ነጋን፣አቶ ግዛቸው ሽፈራውን፣ እነ ዶክተር ኃይሉ አርአያን አቶ ብሩክ ከበደን ከማናቸውም የቅንጅት እንቅስቃሴ ጠቅላላ ጉባዔ እስኪሰበሰብ ድረስ መታገዳቸውን አስታወቁ። በቅንጅት ስም መንቀሳቀስ ሲያስቸግራቸው የራሳቸውን ፓርቲ ለማቋቋም ደፋ ቀና ማለት ጀመሩ። አሁንም ወይዘሮ ብርቱካን በኢንጂነር ኃይሉ ስም መነገድዋን አላቆመች። ተከታይ እንደሌላት ተረድታዋለች ሆኖም ግን የተንኮል ፕሮፌሰሩ እየመከርዋት የራስዋን ፓርቲ ማቋቋሙ ላይ ገፋች። በቅንጅት ስም አሜሪካ አገር የተሰበሰበው ገንዘብ በእነርሱ ስር ስለሆነ ከዳተኞችን መግዣነት ተጠቀሙበት። ወይዘሮ ብርቱካን አገር ቤት ከገባች ጀምሮ፤

1ኛ/ ጸረ ወያኔ አባፄዎችን በማለሳለስ ከወያኔ ጋር ላትፋታ መጋባትዋን በማወጅና አብረን መስራት አለብን እያለች ስትሞዳሞድ መቆየትዋ

2ኛ/ አንድም ቀን በጭራሽ የቅንጅት ስምና ዓርማ ያለአግባብ ለሌላ ግለሰብ ተሰጠ ብላ ሰጪውን ክፍል አልጠየቀችም፣ በሕግ አልተከራከረችም ምክንያቱም ዓላማዋ ቅንጅትን ማፍረስ ነውና

3ኛ/ ከቶውንም ከአዲስ አበባ ወጥታ የማታውቀዋ ሴትዮ የማታውቀውንና ያላደራጀችውን ሕዝብ ለፎቶ ሴሽን ብቅ ብላ ታይታ እኛ ከኢንጂነር ኃይሉ ጋር ነው የምንሰራው እያለች ስትዋሽ መቆየትዋ

4ኛ/ ከቅንጅት ጠቅላላ ጉባዔ እስኪጠራ ድረስ ብትታገድ ከጉባዔው በፊት ቅንጅትን ጥላ ወጥታ ለአዲስ ፎርቲ 1500 ሰው ፈርማ አሰባስባ በሌላ ስም ለምርጫ ቦርድ ካቀረበችና ከተመዘገበች በኋላ አይን አውጥታ ዛሬ ድፍን የኢትዮጵያ ሕዝብ ከዳር እስከዳር ተወካዩን ልኮ ቅንጅትን መልሶ ሲያጠናክርና ሲያብብ ተመልክታ የቅንጅት ወራሽ እኔ ነኝ ማለትዋ ሴትዮዋ የምትናገረውን ወይም የምትሰራውን ታውቃለች ወይ ከማሰኘቱ አልፎ ምነው አይን አውጣኑቱን አበዛሽው ያሰኛል

5ኛ/ ብርቱካን ሚዴቅሳን በጾታዋና በእድሜዋ ከሌላ በሊቀመንበርነት ቦታ ሲያስቀምጠ -ዋትም እነ ብርሃኑ ነጋ የተለየ ድርጅት መስርተናል XAI# አብረው Xys,, | መሆናቸው መረጃዎች ተገኝተዋል። አገር ቤት ደግሞ ከጥንት ጀምሮ ለውጭ ኃይል በሚሰሩ በእነ ፕሮፌሰር ተንኮሉ አማካኝነት እየተመራች የወያኔን እድሜ በታማኝ ተቃዋሚነት ስም እያራዘመች መሆናትን

6ኛ/ ባለፈው ሳምንት አቋቋሙት ያለቸው ፓርቲ በገንዘብ ተገዝተውና በትውውቅ ከክፍለ ሀገር የመጡት ሰዎች ቁጥር 130 ብቻ ለመሆኑ ትክክለኛ መረጃ የተገኘ ሲሆን አዚያው አዲስ አበባ አብረዋቸው ጀፍ ጀፍ የሚሉትን አሰባስበው 370 እስከ 400 ሰዎች ከየክፍለ ሀገሩ በመስራች ጉባዔ ላይ ተገኙ ተብሎ ማስወራታቸው ሀሰት መሆኑን እና እውነተኛW የቅንጅት ተወካዮች ግን ሰኔ 14 እና 15 ቀን 2000 ዓ.ም ከወጣት፣ ከሴት፣ ከአዛውንት፣ ከተማረው፣ ከአርሶ አደሩ፣ የከፍተኛ ትምህርት ተማሪዎች የተውጣጣና ከትግራይ እስከ ባሌ ከወለጋ እስከ ሐረርጌ የትግራይ፣ አፋሩ፣ ሱማሌው፣ አሮሞው፣ ወላይታው፣ አማራው፣ ጉራጌው፣ ሲዳሞው ወዘተ...ከ800 በላይ ተወካይ ንቅል ብሎ መጥቶ የቅንጅትን ግቢ ሲያጨናንቀው ተመልክተው አንዴ የመላው ዓማራ አንዴ የመላው ኢትዮጵያ ፓርቲ ነው የተሰበሰበው እያሉ ማስወራት ጀመሩ። ድሮስ ከወያኔ አገልጋዮች ምን ይጠበቃል? ለእርሱ እኔ ሳልሆን የጉባዔው ተወካዮች የወከሉትን አካባቢ እና ያስተላለፉትን መልዕክት ከትክክለኛው የዜና ማሰራጫ እንዲያዳምጡ አሳስባለሁ።

እንግዲህ ወይዘሮ ብርቱካን "ለ17 ዓመት የታገልኩለትን ትግል" ከማለትዋ በፊት አሜሪካ አገር መጥታ እንደሰራችው ድራማ በአገር ቤትም lms%T Xyäkrc nWÄ በልደቱ አያሌው የደረሰውን ውርደት መለስ ብላ ማስታወስ ይኖርባታል። ከአሁን በኋላ በቅንጅት ስም መቀለድሽን መጫወትሽን አቁሟም እንላታለን።

የቅንጅት ወራሽ ነኝ ማለት ምን ማለት ነው? ወይዘሮ ብርቱካን ቅንጅት እኮ አልሞተም። ቅንጅት በኢንጂነር ኃይሉ ሻውል መሪነት ከደከመበት ተነሳ፣ አደገ፣ ተጠናክረ እንጂ። ቅንጅት አንቺንና አለቆችሽን አሜሪካ መጥታችሁ በቅንጅት ስም የሰበሰባችሁትን ገንዘብ ለቅንጅት እንድትሰጡ ይጠይቃችኋል። ቅንጅትን ለማፍረስ በመሞከራችሁ ደግሞ በታሪክ ፊት ተጠያቂ ናችሁ እንላለን።

አዲስ የመጣ ፈሊጥ ደግሞ አለ። የእነ ብርቱካን ሚዲቅሳ ፓርቲ ከቅንጅት ጋር ቢታረቅና ቢሰራ ወያኔን በአንዴ መጣል ይቻላል ይላሉ። ይህ አባባል በየዋህነት ሳይሆን ቅንጅት እንዴት እንደገና ተጠናክሮ ወጣ የሚሉ ክፍሎች ለማፍረስ የሚሉት አባባል ሊሆን እንደሚችል ተገንዝቦ በአጠቃላይ ሰሞኑን የተፈለፈሉትም ሆነ ከአሁኑም የተገነጠለው አንጃ ቡድን እየተረባረበ ያለው የአንድነት ኃይሉን ክፍል ለማዳከምና በምርጫ 2010 በታማኝ ተቃዋሚነት ለመሰለፍ ያኮበከቡ የወያኔና የውጭ ኃይል ቅጥረኞች መሆናቸውን ሕዝብ አውቆ ተገቢውን ምላሽ ሊሰጣቸው ይገባል።

የኢትዮጵያ ሕዝብ KXNGÄ!H ባንዳ እና አንጃ የሚሸከምበት ጫንቃ የለውም!
የአንድነት ኃይሉ ክፍል ተጠናክሮ ትግሉን ይቀጥላል!
ድል ለኢትዮጵያ ሕዝብ!